

ρήτως ἐπὶ τοῦ ἔθνους ἡμῶν στίγμα κολάσεως, ἐκδοῦσα κατ' αὐτοῦ ἐν παραβύστῳ καὶ κρύφα δόγμα σμικρότητος ταπεινῆς ὅπερ ὀφείλομεν αὐταῖς χερσὶν ἀκυρῶσαι.

Ἄλλὰ ταῦτα μὲν ἐν γούνασι θεῶν καὶ ἐν τῇ ἡμετέρᾳ ἀρρενωπῇ κείνται θελήσει. Τίς δὲ λυτρώσει τὸν ἀσεβῆ προληπτικὸν ἀπὸ τε τῆς ἀσεβείας καὶ τῶν προλήψεων; τὸν μὲν ἀπ' ἐκείνης σώσοντα οὐκ οἶδα, τὸν δὲ ἀπὸ τούτων οὔτε ἐν τοῖς νῦν ζῶσιν ὄρω οὔτε ἐν τοῖς ἐπιγιγνομένοις ἔξεστί μοι προῖδειν. Πῶς γὰρ ἀπαλλαγῆσεται τῆς περὶ τοῦ ἀριθμοῦ 13 προλήψεως ἀνὴρ τοῖς μὲν ἀπὸ πατέρων παραδεδομένοις δυσπίστως ἔχων τὸν δὲν Ἰούδαν, ὅπερ ὁ ἀριθμὸς 13, λεληθότως δοξάζων γινόμενον καὶ προδόντα; Τοιοῦτος, ὦ ἄνθρωπε, πέφυκας, σοφὸς ταῖς πλάναις τερπόμενος, κοινότατος ἐν τοῖς βροτοῖς ἀποδεικνύμενος καὶ ἀσθενέστερος ἔστιν ὅτε τῶν κοινῶν καίπερ ἐπὶ φιλοσοφίᾳ κομπάζων, ἀδικιώτατος γινόμενος πρὸς τοὺς πλησίον ἐν ᾧ χρόνῳ τὸ δίκαιον καυχᾶ ἑρμηνεύων καὶ ἐνασκῶν.

Γενώμεθα οὖν καὶ ἡμεῖς ἄσοφοι καὶ προληπτικοί, πιστεύωμεν ὅτι κακοποιός τις καὶ ἀπαίσιος ξένος προσήρμοσεν οὕτω τὸν χριστιανικὸν ἡμεροδείκτην ὥστε τὴν πρώτην ἐκάστου ἑλληνικοῦ ἔτους καὶ δὴ καὶ ἅπαντας τοὺς ἑλληνικοὺς ἐνιαυτοὺς κεῖσθαι ὑπὸ τὸν ἀπαίσιον ἀστερισμὸν τοῦ ἀριθμοῦ 13 καὶ ἀγωνιζώμεθα νύκτωρ καὶ μεθ' ἡμέραν ἀποσοβῆσαι τὴν βασιανίαν ἀνατάσσοντες τὰς τῶν ἐπιτελλομένων ἐνιαυτῶν περιόδους ὑπὸ τὴν αἰγίδα Ἑλληνικῶν ἀναμνήσεων καὶ προσωνομιῶν. Ἡ ἐπιστήμη κατέδειξεν ἀπατόμενον μὲν τὸ Γρηγοριανὸν ἡμερολόγιον σφαλλόμενον δὲ τὸ Ἰουλιανόν. Τὰ ὑπὲρ τοῦ ἔθνους ἡμῶν αἰσθήματα ἀπωθοῦσι μὲν ἀπὸ τῶν Ἑλληνικῶν ψυχῶν τὴν Παπικὴν Ῥώμην τοῦ Γρηγορίου ξένα δὲ ὀφείλουσι διατελέσαι καὶ πρὸς τὴν Ῥώμην τοῦ πρώτου τῶν ἐν Εὐρώπῃ δεσποτῶν Ἰουλίου· ἡ δὲ σεμνὴ ἐγκαίνισις τῶν ἀγῶνων τῆς Ὀλυμπίας προσδοκᾷ ἀνακηρυχθῆναι ὑπὸ τῶν Ἑλλήνων ἡ μόνη ἑλληνοπρεπῆς χρονομετρικὴ περίοδος μονοουχὶ φωνῆν ἀριεῖσα κατὰ τῶν ξενικῶν εἰσβολῶν τοῦ τε κοσμικοῦ καίσαρος Ἰουλίου καὶ τοῦ πνευματικοῦ δεσπότη Γρηγορίου. Οὕτω δὲ καὶ τῆς ὡς